



श्रीअन्तु प्रकाशन (प्रा.)लि.

पूर्वाञ्चल

26 Purwanchal National Daily



वर्ष : २६ अङ्क : २७६ पृष्ठ ४ बिर्तामोड वि.सं. २०७८ भदौ १९ गते शनिवार (Saturday, September 4, 2021) नेपाल सम्वत् १९४१ Web : www.purwanchaldaily.com मूल्य रु. ५/- भारतमा भा.रु. ४/-

३२ करोडको फलफूल आयात

मेचीनगर, भदौ १८। मुलुकबाट फलफूलका लागि मात्र हरेक वर्ष ३२ करोड रुपैयाँभन्दा बढी बाहिरिने गरेको सरकारी तथ्याङ्कले देखाएको छ। यसले नेपाल फलफूलमा आत्मनिर्भर नभएको पुष्टि गर्ने सरकारी अधिकारीहरू बताउँछन्।



नेपालमा व्यवसायिकरूपमा फलफूल खेती पर्याप्त मात्रामा गर्न नसक्दा नेपालले फलफूलका लागि परनिर्भर बन्नु परेको उनीहरूको भनाइ छ। गत आर्थिक वर्ष २०७७/०७८ मा पूर्वी काँकरभिट्टा नाकाबाट मात्र ३२ करोड ९७ लाख ७६ हजार रुपैयाँ मूल्य बराबरको १६ प्रकारका ५ हजार ८ सय ४३ मेट्रिक टन फलफूल आयात भएको थियो।

अधिल्लो आर्थिक वर्ष २०७६/२०७७ मा यो नाका भएर ९ हजार ९ सय ८७ मेट्रिक टन फलफूल आयात गर्दा ३२ करोड ५६ लाख ५१ हजार रुपैयाँ विदेशिएको थियो। आर्थिक वर्ष २०७५/२०७६ मा २७ करोड १ लाख ३० हजार रुपैयाँको फलफूल आयात भएको थियो।

भारतका विभिन्न प्रान्तमा कोभिड -१९ को संक्रमण बढेसँगै पश्चिम बंगाल सरकारले अधिल्लो वर्षको चैत २६ गतेदेखि पानीट्याकीस्थित रानीगञ्ज नाका ठप्प पार्दा नेपाल प्रवेश गर्ने भारत लगायत तेस्रो मुलुकबाट विभिन्न सामान बोकेका मालवाहक सवारी साधनको आवतजावत

नेपालको पूर्वीनाका एकलौटी ढंगले पश्चिम बंगाल सरकारले बन्द गरेपछि यो नाका हुँदै नेपाल प्रवेश गर्ने सवारीका साधन ठप्प थिए। चैत २६ देखि वैशाख २६ गतेसम्म वा ३१ दिन यो नाका पूर्णरूपमा ठप्प भएका कारण सवारी साधन बन्द थिए।

भारतका विभिन्न प्रान्तमा कोभिड -१९ को संक्रमण बढेसँगै पश्चिम बंगाल सरकारले अधिल्लो वर्षको चैत २६ गतेदेखि पानीट्याकीस्थित रानीगञ्ज नाका ठप्प पार्दा नेपाल प्रवेश गर्ने भारत लगायत तेस्रो मुलुकबाट विभिन्न सामान बोकेका मालवाहक सवारी साधनको आवतजावत

शुन्य हुँदासम्म गत वर्ष भारीमात्रामा फलफूल आयात हुनुले नेपालमा वर्षेन फलफूलको आयात बढ्दै गइरहेको अनुमान गर्न सकिने नेपाली सरकारी अधिकारीहरूको भनाइ छ।

क्वारेन्टिन कार्यालय काँकरभिट्टाको तथ्याङ्क अनुसार अधिकांश ताजा फलफूल भारतबाट आयात गर्ने गरिएको छ। थोरै परिमाणमा चीनबाट समेत फलफूल आयात हुने गरेको कार्यालयको तथ्याङ्कले देखाएको छ। भारतबाट खासगरी स्याउ, आँप, केरा, मौसम, बयर, कागती, अंगुर, अनार, सुन्तला, भुइँकटहर, मेवा, तरबुजा, लिची, काँचो नरिवल, अम्बा

नासपाती लगायतका फलफूलहरू नेपाल भित्रिने गरेको छ। चीनबाट स्याउ आयात हुने गरेको छ।

काँकरभिट्टा नाकाबाट थोरै मात्रामा स्याउ आयात भएको भए पनि चीनको खासा हुँदै तातोपानी नाकाबाट दैनिक ३/४ कन्टेनर स्याउ नेपाल भित्रिने गरेको व्यवसायी बताउँछन्। गत आर्थिक वर्ष २०७७/०७८ मा पूर्वी काँकरभिट्टा नाका भएर भारत र चीनबाट १८ करोड ६४ लाख ३२ हजार रुपैयाँ मूल्य बराबरको २ हजार ९ सय १३ मेट्रिक टन स्याउ आयात भएको थियो।

काँकरभिट्टा नाकाबाट फलफूलको विरुवाको आयात भने शुन्य छ। नेपालमा चाडपर्वको बेलामा फलफूलको माग बढ्ने गर्छ भने जुसको लागि समेत फलफूलको प्रयोग हुने हुँदा आयात बढ्न थालेको भापा मेचीनगरका फलफूल व्यवसायी विनोद सहनीको अनुभव छ।

पछिल्लो समय आयस्रोतमा भएको वृद्धिसँगै नेपालीहरूले फलफूलको उपभोग बढाउँदै लगेका उनको भनाइ छ। कृषिप्रधान मुलुक भएपनि नेपालमा फलफूलको उत्पादन घट्टै जान थालेको र माग वा उपभोक्ताको संख्या बढ्दै जाँदा आयात हवात्तै बढ्न गएको बताइएको छ।

कोभ-२ र हैजा विरुद्धको खोपको 'क्लिनिकल ट्रायल'

काठमाडौँ, भदौ १८। स्वास्थ्य तथा जनसङ्ख्या मन्त्रालयले सासं कोभ-२ र हैजा रोग विरुद्धको खोपको 'क्लिनिकल ट्रायल' शुरुआत गर्ने भएको छ। नेपाल स्वास्थ्य अनुसन्धान परिषद्ले ती रोगका क्रमशः 'एमआरएनए' र 'कोलेरा' खोपको 'क्लिनिकल ट्रायल' शुरु गर्न लागेको हो।

यही भदौ १० गते मन्त्रपरिषदको बैठकले ती रोगविरुद्धको खोपका लागि 'क्लिनिकल ट्रायल' गर्न अनुमति दिने निर्णय गरेको थियो। परिषदका कार्यकारी निर्देशक डा. प्रदीप ज्ञवालीले दुवै खोपको परीक्षण दुई हप्ताभित्र शुरु गरिने जानकारी दिए। उनले कोभ-२ विरुद्धको 'एमआरएनए' परिषदले धरानस्थित वीपी स्वास्थ्य विज्ञान प्रतिष्ठानमा देउराली जनता फार्मास्युटिकल्ससँगको सहकार्यमा र हैजाको 'कोलेरा' को परीक्षण वीपीसहित, धुलिखेल अस्पताल, कान्ति बाल अस्पताल र नेपालगञ्ज मेडिकल कलेज नेपालगञ्जमा गर्ने बताए।

खोप उत्पादक कम्पनीले खोप 'एमआरएनए' पहिलो र दोस्रो चरणको सफल परीक्षणपछि नेपालमा तेस्रो चरणको परीक्षण गर्न थालिएको हो। चीनको बालभ्याक्स कम्पनीले उत्पादन गरेको कोरोनाविरुद्धको 'एमआरएनए' खोप नेपालमा परीक्षण गर्न थालिएको उनले जानकारी दिए। उक्त कम्पनीले २८ हजार जनामा परीक्षण गर्ने र नेपालमा तीन हजार जनामा परीक्षण गर्ने उनले

बताए। सोही अनुसार तेस्रो क्लिनिकल ट्रायल वीपी प्रतिष्ठान धरान हुनेछ। खोपको परीक्षण गर्नु अगाडि प्रयोगशाला र जनावरमा गरिन्छ। मानिसमा पहिलो र दोस्रो चरणको परीक्षण गर्दा थोरै जनसङ्ख्यामा गरिन्छ। 'खोप परीक्षण गर्दा धेरैमा कति सुरक्षित छ भन्ने हेरिन्छ'-कार्यकारी निर्देशक डा. ज्ञवालीले भने -तेस्रो चरणमा परीक्षणमा धेरै सुरक्षित भए मात्र खोप लगाउन अनुमति दिइन्छ। परीक्षणका क्रममा खोपको सुरक्षा, प्रभावकारिता र कून उमेर समूहका व्यक्तिलाई बढी प्रभावकारी हुन्छ भनेर पनि अध्ययन गरिन्छ उनले भने।

उत्तम परीक्षण गर्दा कुनै व्यक्तिमा कुनै समस्या परे त्यसको सम्पूर्ण जिम्मा खोप उत्पादक कम्पनीले लिनु पर्ने बताए। 'परीक्षणका क्रममा खोप दिएकाहरूमा कुनै पनि असर देखिए उत्पादन कम्पनीले नै सम्पूर्ण जिम्मा लिने गरिन्छ'- उनले भने -'केसैलाई ज्वरजस्तो वा गुपचुप खोप परीक्षण गरिदैन।'

परीक्षणका लागि चीनबाट खोप अफै आइसकेको छैन। परिषदले सुनसरी जिल्लाका स्थानीयवासीमा परीक्षण गर्ने जनाएको छ। अहिले नेपालमा प्रयोग गरिएका खोप कोभिडसिड, भेरोसेल, जोन्सन एन्ड जोन्सन र एस्ट्राजेनिका खोप बाहिरी मुलुकमा नै परीक्षण गरिएका हुन्। नेपालमा परीक्षण गर्दा नेपालीको वंशाणुगत गुणअनुसार कति प्रभावकारी

हुन्छ भन्ने थाहा हुने परिषदका कार्यकारी निर्देशक डा. ज्ञवालीले जानकारी दिए। साथै नेपालमा परीक्षण हुँदा कम्पनीले नेपाललाई सहूलियतमा प्राथमिकताका साथ खोप पनि उपलब्ध गराउने सहमत भएको छ। परीक्षण भएपछि त्यो खोप सबभन्दा पहिलो हामीले पाउँछौं - उनले भने -हामीले खोप निर्देशक कम्पनीले अन्य देशलाई बेच्न पाउँदैन। हामी समयमा र उत्पादनमा लागेको खर्च मात्र दिएर खोप पाउन सक्छौं।

परिषदकी अनुसन्धान अधिकृत नमिता घिमिरेले हैजाविरुद्धको खोप 'कोलेरा' १ देखि ४० वर्ष उमेर समूहका करिब दुई हजार पाँच सय व्यक्तिलागाने जानकारी दिइन्। हैजाविरुद्धको खोप कोरियन उत्पादक कम्पनीको सहयोगमा परीक्षण गरिने थालेको हो। कोलेरा खोप दुई हप्ताको बीचमा दुईपटक लगाउनुपर्ने हुन्छ।

औषधि व्यवस्था विभागमा उक्त कम्पनीले आपत्कालीन प्रयोगका लागि 'एमआरएनए' खोपको अनुमति अफै माग गरेको छैन। सूचना अधिकारी सन्तोष केसीले कम्पनीले परीक्षण प्रयोगका लागि अनुमति माग नगरेको बताए। मन्त्रपरिषद र स्वास्थ्य परिषदले ट्रायलका लागि अनुमति पदान गरिसकेको छ - उनले भने - हामीसँग (बाँकी अन्तिम पृष्ठमा)

गोरुको मासु ओसारने पाँच जना पक्राउ

काठमाडौँ, भदौ १८। काठमाडौँ उपत्यकाको उत्तरपूर्वी भेगस्थित शङ्करापुर नगरपालिका-३ धोक्साडमा गोरुको मासु काटेर मासु नगरकोटमा बेच्न लैजाने क्रममा पाँचजना पक्राउ परेका छन्। काभ्रेपलाञ्चोक जिल्लाको मण्डन देउपुर नगरपालिकासँग सीमा जोडिएको यो स्थानमा चोरीको मोटरसाइकल प्रयोग भइरहेको सूचनाका आधारमा बुधवार बेलुकी नै महानगरीय प्रहरी प्रभाग साँखुवाट गएको प्रहरीले गोरुको मासु ओसारिरहेको अवस्थामा पाँच जना स्थानीयवासीलाई पक्राउ गरेको हो। धोक्साडबाट बाइएन ६६११ नं स्कुटीमा बोराका बोरा मासु लगीरहेका बेला प्रहरीले सोधबोझ गरी घटनामा संलग्न पाँच जनालाई पक्राउ गरेको हो। गोरु काट्ने, मासु ओसारने र त्यसमा प्रयोग भएको स्कुटी पनि पक्राउ गरिएको महानगरीय प्रहरी वृत्त बोढले जनाएको छ।

दुलाडूला दुईवटा गोरु काटेर मासु नगरकोट लैजाने व्यक्तिसहित त्यस घटनामा संलग्नलाई महानगरीय प्रहरी वृत्त बोढले पक्राउ गरेर आवश्यक अनुसन्धान अधि बढाएको छ। पक्राउ पर्नेमा प्रितम तामाङ, मानबहादुर तामाङ, सन्तबहादुर तामाङ, रञ्जित थिङ र विजय घिसिङ रहेका छन्। धोक्साडका

स्थानीयवासी तीनै जनालाई जिल्ला अदालत काठमाडौँमा पेस गरी अनुसन्धानका लागि चार दिनको समय लिइएको महानगरी प्रहरी परिषद काठमाडौँका प्रवक्ता रमेश बस्नेतले जानकारी दिए। यसैबीच काभ्रेपलाञ्चोक जिल्लाको मण्डन देउपुर नगरपालिका-८ मा रहेको असहाय गाई बाच्छा संरक्षण स्थलमा आश्रित गोरु काटेर मासु बेचेको अवस्थामा भेटिएको छ। असहाय गाईबाच्छा संरक्षण अभियानले यस विषयमा अनुसन्धानका लागि नगरपालिका र प्रहरीमा उजुरी गरेको अभियानकर्मी उत्तम पुडासैनीले जानकारी दिए।

संविधानमा राष्ट्रिय जनावर भनी सम्मान गरिएका गाईगोरु मासुका लागि काटिने, सडकमा छाडेर घाइते हुने, मारिने घटना बढ्दै जाँदासमेत सरकारी निकाय मुकदशक बनेको उनको भनाइ छ। अभियानले पशुपति क्षेत्र विकास कोषले उपलब्ध गराएको करिब एक सय रोपनी क्षेत्रफलमा करिब दुई सय असहाय गाईबाच्छा संरक्षण गर्दै आएको छ। स्वयंसेवी रूपमा चलेको अभियानमा दाताले जन्मदिनलगायत विभिन्न अवसरमा सहयोग गर्दै आएका छन्।

कास्य पदक बिजेता नारिकालाई स्वागत



भद्रपुर, भदौ १८। युनाइटेड अरब इमिरेट्स (यु.ए.ई.) भएको एसोसिएसी एसियन यूथ एन्ड जुनियर बक्सिड च्याम्पियनसिपमा नेपालको तर्फबाट कास्य पदक जितेकी नारिका राईलाई चन्द्रगढी विमानस्थलमा भव्य स्वागत गरिएको छ। भापा बक्सिड सङ्घले खेलाडी नारिका टिम मेनेजर तथा नेशनल रेफ्री तर्कराज राई, श्री स्टारका कोच दीपक महर्जनलाई विमानस्थल पुगेर स्वागत तथा सम्मान गरेको थियो। एसियन यूथ एन्ड जुनियर बक्सिड च्याम्पियनसिप भद्रपुर-९ निवासी

नारिकाले जुनियर महिलातर्फ ५७ किलोमा कास्य पदक जितेकी थिइन्। उनीहरूलाई भद्रपुर नगरपालिकाका मेयर जीवनकुमार श्रेष्ठ, बक्सिड सङ्घ केन्द्रीय उपाध्यक्ष भोजराज सिटौला, भापा बक्सिड सङ्घ अध्यक्ष सञ्जीव घोष, सदस्य दिनेशकुमार राय, बक्सिड गुरु डम्बर लिम्बू लगायतले स्वागत गरेका थिए। विमानस्थलमा स्वागत पश्चात् भापा जिल्ला खेलकुद विकास समितिको कार्यालयमा संक्षिप्त कार्यक्रमको आयोजना गरिएको थियो। सो कार्यक्रमको सञ्चालन कृति राईले गरेकी थिइन्।

छुट्टाछुट्टै घटनामा तीन जनाको मृत्यु

भापा, भदौ १८। भापा र मोरङमा भएका छुट्टाछुट्टै घटनामा तीन जनाको मृत्यु भएको छ। भापाको मेचीनगर -१२ स्थित धिमालवस्तीमा रहेको पोखरीमा डुबेर ५५ वर्षीय बमबहादुर कार्की नामले परिचित एक व्यक्तिको मृत्यु भएको जिल्ला प्रहरी कार्यालय भापाका प्रहरी नायब उपरीक्षक राकेश थापाले जानकारी दिए।

सोही क्षेत्रमा मागी हिँड्ने कार्कीको स्थायी ठेगाना खुल नसकेको बताइएको छ। मेचीनगर -१२ स्थित धिमालवस्तीमा रहेको पोखरीमा पौडी खेल पसेका उनी ननिस्किएपछि प्रहरीले उनको खोजतलास गर्दा मृत अवस्थामा फेला पारेको प्रहरी प्रवक्ता थापाले जानकारी दिए।

उता मोरङको विराटनगर महानगरपालिका -१८ खोक्साहा का २८ वर्षीय पप्पुकुमार मण्डलको करेन्ट लागेर मृत्यु भएको छ। शुक्रवार विराटनगर -१७ मा रहेको रघुपति जुट मिलमा काम गर्ने क्रममा अचानक करेन्ट लागेर घाइते भएका मण्डलको कोशी अस्पताल विराटनगरमा उपचारको क्रममा दिउँसो साढे ११ बजे मृत्यु भएको थियो।

(बाँकी अन्तिम पृष्ठमा)

एकीकृत विपद् व्यवस्थापन 'क्याम्प' निर्माण शुरु

बिर्तामोड, भदौ १८। भापामा एकीकृत विपद् व्यवस्थापनका लागि 'क्याम्प' निर्माण शुरु गरिएको छ। स्वीस विकास नियोग, प्रदेश र स्थानीय सरकारको सहयोग तथा सहकार्यमा अर्जुनधारा नगरपालिका-११ स्थित देउरियाटोल नजिकै क्याम्प निर्माण शुरु गरिएको कनकाई नगरपालिकाका प्रमुख राजेन्द्र पोखरेलले जानकारी दिए।

जिल्लाका चार स्थानीय तह कनकाई नगरपालिका तथा अर्जुनधारा, बिर्तामोड र बुद्धशान्ति गाउँपालिकामा विपद् व्यवस्थापन गर्ने काम थालिएको उनले

बताए। 'चारवटै स्थानीय तहले अपनत्व लिने र एकीकृत विपद् व्यवस्थापन गर्ने गरी काम थालिएको छ'- उनले भने - यसले विपद्का बेला नागरिकको उद्धार, राहत र व्यवस्थानमा सहज हुनेछ।

दुई विगाहा सार्वजनिक जग्गामा निर्माण थालिएको क्याम्पबाट दमकल, शववाहन, एम्बुलेन्स, बाढी, पहिरो, आगलागीलगायतका विपद् नियन्त्रणका लागि काम गरिने गरिने अर्जुनधाराका नगरप्रमुख हरिकुमार रानाले बताए। संरचना निर्माणका लागि माटो

(बाँकी अन्तिम पृष्ठमा)



THE ALL NEW EUROPEAN SUV ŠKODA KUSHAQ

TSI - ENGINE




CONTRAC US:
HALESI AUTO MOBILE 125 | SKODA AUTO (Years)

Birtamod-02 Jhapa <http://www.facebook.com/halesiautomobile>
Phone: 023-546498 SKODA Birtamode, Jhapa
Chudamani Poudel, Rudra Shrestha, Ganesh Gautam
9852678646/ 9801457951/ 9862776397/
9806088695/ 9852641299/ 9801457952

Skoda KUSHAQ नामै काफी छ | यसपालीको दुसै SKODA KUSHAQ संग |



सामुदायिक वन क्षेत्रमा वृक्षरोपण : ताप्लेजुङको मैवाखोला गाउँपालिका-५, फागुम्वस्थित सामुदायिक वन क्षेत्रमा वृक्षरोपण गर्दै स्थानीयवासी । तस्वीर : दिलकुमार लिम्बू रासस

३३ औं चुम्लुङ् स्थापना दिवस सम्पन्न



दमक, भदौ १८। किरात याक्जु चुम्लुङ् भापा शाखाको आयोजनामा ३३ औं चुम्लुङ् स्थापना दिवस भदौ १७ गते विर्तामोड चुम्लुङ् इहमा सम्पन्न भएको छ ।

चुम्लुङ्का केन्द्रीय सदस्य श्री पूर्णवहादुर हाङ्गु प्रमुख आतिथ्यमा सम्पन्न कार्यक्रममा कियाचु इजरायल कल्याणकारी कोषबाट प्रत्येक वर्ष वितरण गरिँदै आएको छात्रवृत्ति र कियाचु सहयोग कोषबाट वितरण गरिने छात्रवृत्ति प्रदान गरिएको थियो ।

यस वर्ष वितरण गरिने कियाचु इजरायल कल्याणकारी कोषको रकम रु. १०,०००/-, दमक-१ निवासी, पृथ्वी मावि कक्षा १० मा अध्ययनरत इन्द्रबहादुर सम्बाङ्गुले लिम्बूलाई प्रमुख अतिथिले प्रदान गरेका थिए भने कियाचु सहयोग कोषबाट प्रदान गरिने छात्रवृत्ति रकम रु. ५,०००/- को दरले जनही बाह्रदशी निवासी पञ्चमणिव माविमा कक्षा ९ र १० मा अध्ययन गरिरहेका सुदीप नेम्बाङ्ग र आशिका जवेगुलाई विशिष्ट अतिथि चुम्लुङ् केन्द्रीय सदस्य विष्णुमाया चेम्जोङ् र अतिथि राफ्टिङ् चुम्लुङ् सदस्य शिवकुमार मेन्वाङ्गुले वितरण गरेका थिए ।

विविध कार्यक्रमका साथ सम्पन्न दिवसको कार्यक्रम प्रमुख अतिथिद्वारा के (च्यान्स) बजार उद्घाटन गरिएको थियो भने विशिष्ट अतिथि र अतिथिहरूद्वारा मैनवृत्ति बालेर स्थापना दिवसको शुरुवात गरेका थिए ।

कोरोना महामारीका कारण स्वास्थ्य

छुट्टाछुट्टै ...

त्यसैगरी मोरङ्को धनपालथान गाउँपालिका -७ कदमाहाका ३२ वर्षीय रामभरोस केबरतको पानीको खाल्डोमा डुबेर मृत्यु भएको छ । घरदेखि ५ सय मिटरमा रहेको पानी जमेको खाल्डोमा सनपाट धुने क्रममा शुरुवार उनको डुबेर मृत्यु भएको हो । घटनाको जानकारी प्राप्त हुनासाथ इलाका प्रहरी कार्यालय रंगेली र प्रहरी चौकी गडरियाबाट प्रहरी टोली खटी गई थप अनुसन्धान गरेको थियो ।

एकीकृत ...

परीक्षणसमेत गरिएको छ । एकीकृत विपद् व्यवस्थापनका लागि प्रदेश सरकारले सशस्त्र प्रहरी, नेपाल प्रहरी तथा अन्यलाई तालिमको व्यवस्थापन गर्नेछ ।

साम्ना सेफ्टी ट्याङ्की तथा ढल सरसफाई

भापामै पहिलोपटक भ्याकुम सिस्टमको ढुलो र सस्तो ढल तथा सेफ्टी ट्याङ्की सरसफाईको लागि हामीलाई सम्मन्वय ।

सम्पर्क: ९८१४९३७१२, ९८२४९८१७७४, ९८४२६७७८५५, ९८६२६४८२८२

काजकिरियाका लागि नगरको आर्थिक सहयोग

विमल दहाल
माई, भदौ १८। माई नगरपालिका वडा नम्बर-४ शुक्रबारे बजार निवासी पवित्रा न्यौपानेको काजकिरियाका लागि माई नगरपालिकाले आर्थिक सहयोग गरेको छ । नगर प्रमुख दीपककुमार थेग्ले न्यौपानेको दशकर्म गर्न सहयोग गर्ने गरी परिवारका सदस्यलाई नगरपालिकाका तर्फबाट आर्थिक सहयोग गरेका हुन् । मेयर थेग्लेले कर्मस्थल पुगी श्रद्धाञ्जली कार्यक्रममाफत नगद ३० हजार प्रदान गरे । अति विपन्न परिवारका संरक्षक पवित्राको गत आइतवार दम रोगका कारण निधन भएको थियो । उनका श्रीमानको पनि ५ वर्ष अघि निधन भएको थियो । न्यौपाने परिवारमा ३ जना अशक्त र बालक छोराहरू र विवाह भएर गएका ३ छोरीहरूले अहिले काजकिरिया गरिरहेका छन् ।

मापदण्डलाई पालना गरी जिल्ला चुम्लुङ् इहमा सम्पन्न गरिएको स्थापना दिवस कार्यक्रममा प्रमुख अतिथि हाङ्गु, विशिष्ट अतिथि चेम्जोङ्, अतिथि मेन्वाङ्गु, राफ्टिङ् चुम्लुङ् सदस्य महेन्द्र लावती, कियाचु लिम्बूवान प्रदेश समिति सदस्य तथा मुक्कुमुन्डु संघर्ष समिति भापाका अध्यक्ष इक्साहाङ्गु चेम्जोङ्, जिल्ला चुम्लुङ् सदस्य तथा नेपाल आदिवासी जनजाति समन्वय समिति मेचीनगर अध्यक्ष ओमप्रकाश खापुङ्, जिल्ला सदस्य तथा कियाचु मेचीनगर अध्यक्ष दिलीप आङ्गुदेम्बे, जिल्ला सदस्य तथा कियाचु भद्रपुर शाखा अध्यक्ष शर्मिला आङ्गुदेम्बे, जिल्ला सदस्य तथा बुद्धशान्ति शाखा अध्यक्ष तारा लिम्बू, कियाचु विर्तामोड नगर अध्यक्ष हिमालयप्रकाश कन्दुङ्वा, जिल्ला सदस्यहरू इन्द्रबहादुर इङ्नाम, रुद्र तवेबुङ्गु लगायतले ३३ औं चुम्लुङ् स्थापना दिवसको अवसरमा शुभकामना व्यक्त गर्दै चुम्लुङ्मा सामाजिक, अध्यात्मिक, सांस्कृतिक, धार्मिक, भाषिक र अधिकार प्राप्तिको सन्दर्भमा एकाङ्किका भएर लागिपर्नु पर्नेमा जोड दिएका थिए ।

वि.स.२०७६ साल भदौ १७ गते स्थापना भएदेखि वार्षिक रूपमा मनाउँदै आएको स्थापना दिवस चुम्लुङ्को अवसरमा आयोजित जिल्ला अध्यक्ष सेसेहाङ्गु फियाक लिम्बूको अध्यक्षतामा सम्पन्न कार्यक्रममा स्वागत जिल्ला चुम्लुङ् सदस्य योगचन्द्र आङ्गुबोहाङ्गुले गरेका थिए भने जिल्ला चुम्लुङ् सचिव प्रेमचन्द्र लिम्बूले कार्यक्रमको सञ्चालन गरेका थिए ।

कोम -२ ...

कम्पनीले अझै अनुमति मागेको छैन । मान्नु आएको खण्डमा हामीले तुरुन्तै अनुमति दिन्छौं । विभागले 'एमआरएन' खोप परीक्षणको अनुमति दिएपछि मात्र परीक्षण गरिनेछ ।

उनका अनुसार अहिलेसम्म विभागले कोभिड-१९ आपत्कालीन प्रयोगका लागि भारतबाट उत्पादित खोप कोभिडिङ् र कोभ्याक्सिन, चीनबाट सिनोफार्मको कम्पनीको भेरोसेल र सिनोभ्याक्स, रसियन कम्पनी स्पूतनिक 'भी' र अमेरिकन खोप जोन्सन एन्ड जोन्सनलाई अनुमति प्रदान गरेको छ । नेपालमा अहिलेसम्म एक करोडभन्दा बढीले खोप लगाइसकेका छन् ।

माइग्रेसन सर्टिफिकेट हरायो

मिति २०७८/०१/०५ गते इलामबाट भापासम्म जाँदा मेरो +२ को माइग्रेसन सर्टिफिकेट हराएको हुँदा पाउनुहुने महानुभावले नजिकको प्रहरीचौकी वा फोन : ९८५२६८१९३२ मा खबर गरिविनु हुन अनुरोध गर्दछु ।

नाम: अमरकुमार राई
ठेगाना: जीतपुर-१, इलाम
हाल : देउमाई तपा-८
सिरीयल नं.: Mo9393849
रजिस्ट्रेशन नं.: ६००४२३००२

मोबाइलमा समस्या, अनावश्यक एप हटाउन आग्रह

भापा, भदौ १८। नेपाल टेलिकमको मोबाइल नम्बरमा समस्या देखिएको छ । विगत केही दिनदेखि टेलिकमका मोबाइल नम्बरमा विदेशबाट मिस्डकल आउने र कल गर्दा नबोल्ने, पैसा काटिने जस्ता समस्या देखिएको टेलिकमले जनाएको छ ।

टेलिकमले विहीवार एक सूचना जारी गर्दै सो समस्या आएकाले मोबाइल फोनमा भएका अनावश्यक र शङ्कास्पद एप हटाउन आग्रह गरेको हो ।

कम्पनीको मोबाइल सेवाका ग्राहकको मोबाइलबाट अटोडायल हुने, अटोडायल भएका ग्राहकको मोबाइलमा कलगत नदेखिने र वाट्स कल सफल भएको अवस्थामा पैसा काटिनेजस्ता अवस्था पनि पाइएको छ ।

यस्ता घटना सम्भवतः ग्राहकको मोबाइलमा रहेका कुनै एप वा

वेबसाइटका माध्यमबाट हुनसक्ने भएकाले कम्पनीका ग्राहक वर्गले आफ्नो मोबाइल सेटमा अनावश्यक र शङ्कास्पद एपहरू इन्स्टल नगर्न वा हटाउन टेलिकमले अनुरोध गरेको छ । सूचनामा भनिएको छ -सामान्यतया कम्पनीका उपकरणबाट यस्ता अनधिकृत कल नहुने भए पनि कम्पनीका ग्राहक वर्गको सुविधाका लागि सम्भवतः कुनै एप तथा वेबसाइटमाफत हुनसक्ने यस्ता अनधिकृत कार्यका सम्बन्धमा कम्पनीका तर्फबाट आवश्यक विश्लेषणको कार्य भइरहेको छ ।

टेलिकमले अनधिकृत र अनावश्यक कलबाट बच्नका लागि सतर्क हुन आग्रह गर्दै उपलब्ध गराउने लिकिड कोडको प्रयोग गरी आवश्यक परेको समयमा आइएसडी सेवा खोली कल गर्ने र आवश्यक नहुने समयमा सो सेवा पुनः बन्द गर्न सकिने जनाएको छ ।

४१९ मा कोरोना संक्रमण

विराटनगर, भदौ १८। पछिल्लो २४ घण्टामा प्रदेश नं १ मा ४१९ जनामा कोरोना संक्रमणको पुष्टि भएको छ । त्यसमा एक हजार ११० जनाको पीसीआर परीक्षण गर्दा २०० र ९०३ जनाको एन्टिजेन परीक्षण गर्दा २१९ जनामा कोरोना संक्रमण देखिएको सामाजिक विकास मन्त्रालयले जनाएको छ ।

मन्त्रालयका अनुसार पीसीआर परीक्षणका आधारमा मोरङमा ९० मध्ये

विराटनगरमा ६६, भापामा ५५, सुनसरीमा २२, इलाममा १५, धनकुटामा ६, ताप्लेजुङमा दुई, भोजपुर र उदयपुरमा एक-एक र प्रदेश बाहिरका आठ जनामा संक्रमण देखिएको हो ।

प्रदेशमा शुक्रवार नै ४७० जना कोरोना संक्रमण मुक्त भएका छन् । संक्रमण मुक्त हुनेमा २२९ महिला र २४१ पुरुष रहेका छन् । पछिल्लो २४ घण्टामा कोरोना संक्रमणबाट दुई महिलासहित सातको मृत्यु भएको मन्त्रालयले जनाएको छ ।

मिस भापा आयोजना गर्दै वीरता जेसीज



विर्तामोड, भदौ १८। वीरता जेसीजले मिस भापाको आयोजना गर्ने भएको छ । जेसीजको बोर्ड बैठकले सन् २०२१ मा मिस भापा गर्ने निर्णय गरेको महासचिव एलसी श्रेष्ठले जानकारी दिए ।

किशोरीहरूको अन्तरनिहित प्रतिभा उजागर गर्ने, आत्मविश्वास बढाउने र सक्षम बनाउने उद्देश्यका साथ यो वर्ष पनि मिस भापा गर्ने लागिएको जेसीज अध्यक्ष राजीव धिमालले जानकारी दिए ।

प्रतियोगितामा कक्षा १२ मा अध्ययनरत र सोभन्दा माथिका किशोरीहरूको सहभागिता हुनेछ । १८ वर्षदेखि २५ वर्ष उमेर समूहका भापाका युवतीहरूले प्रतियोगितामा भाग लिन पाउने वीरता

जेसीजका महासचिव श्रेष्ठले बताए । यसपटकको विजेताले स्कूटर पाउनुका साथै मिस नेपालमा सहभागी हुने अवसर प्राप्त गर्ने छन् । जेसीज अध्यक्ष धिमालको अध्यक्षतामा बसेको बैठकले मिस भापासँगै विभिन्न कार्यक्रम गर्ने निर्णय गरेको छ ।

बैठकमा निवर्तमान अध्यक्ष मिजास पोखरेलले पूर्वअध्यक्षहरूसँग छलफल गरी सन् २०२५ भित्र वीरता जेसीजले राष्ट्रिय महाधिवेशनको आयोजना गर्नुपर्ने धारणा राखेका थिए । बैठकमा यसअघि वितरण गर्न बाँकी जेसी अफ द मन्थको अवाड समेत प्रदान गरिएको थियो ।

जसअनुसार मार्च महिनाका लागि

बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पनि सेवा उपलब्ध छ ।)

पूर्वाञ्चलमा सबैभन्दा ठूलो व्याकुम सिस्टमबाट सफाई गरिन्छ ।

मूपाल बुढाथोकी
023-545402
9825952677
9825952680

सेफ्टी तथा ढल सफाई गर्न परेमा हामीलाई सम्मन्वय ।

रोड गाउँपालिकाको अत्यन्त जरुरी सूचना

मिति: २०७८/०५/०७

यस रोड गाउँपालिका क्षेत्रभित्र मिति २०७८ साल असोज १ गतेबाट प्लाष्टिकका भोलाको प्रयोग पूर्णरूपमा निषेध गरिएको छ । सम्पूर्ण रोडबासी आदरणीय दाजुभाइ, दिदीबहिनीहरूमा प्लाष्टिकको भोलाको प्रयोग पूर्ण रूपमा बन्द गरिविनुहुन यसै सूचना मार्फत अनुरोध गरिन्छ । यदि यस सूचनाको उल्लंघन गरी प्लाष्टिकको भोला प्रयोग गरेको पाइएमा पसल, व्यवसायीहरूबाट रु. १,०००/- र व्यक्तिबाट रु. १००/- जरिवाना असुल उपर गरिने समेत जानकारी गराइन्छ ।

फोहोरमैला व्यवस्थापनमा जुट्ने हाम्रो पालो यसका लागि सबैले गर्नु हातेमालो ।

- रोड गाउँपालिका, इलाम

कांग्रेस वडा अधिवेशनको तयारी पूरा आज १३१ वडामा निर्वाचन



विर्तामोड, भदौ १८। नेपाली कांग्रेसको १४ औं महाधिवेशन अन्तर्गत वडा अधिवेशनको तयारी पूरा भएको छ । भापाका सबै वडाहरूमा निर्वाचनका लागि आवश्यक सामग्री पुर्‍याइएको छ भने मतदान केन्द्र तोकिएको छ ।

वडा-वडामा पुगेका मतदान अधिकृत, सहायक मतदान अधिकृत र नेपाली कांग्रेस वडा कार्यसमितिको संयुक्त बैठकले सबैलाई पायक पर्ने गरी वडा समितिको कार्यालय, सार्वजनिक/सामुदायिक भवन, विद्यालय, मठमन्दिर लगायतका स्थानमा मतदान केन्द्र तय गरेको हो ।

कोभिड संक्रमणका वावजूद स्वास्थ्य सुरक्षा अपनाउँदै गर्न लागिने गरी अधिवेशनमा माक्स, सेनिटाइजर, सामाजिक दूरी कायम लगायतका मापदण्ड अपनाउन नेपाली कांग्रेस भापा सभापति उद्व थापाले आग्रह गरेका छन् । विभिन्न वडामा शुक्रवार बाईभेला समेत सम्पन्न भएको छ । बाईभेलामाफत आकांक्षीहरूले वडा कार्य समिति एवम् क्षेत्रीय प्रतिनिधिमार्फत घोषणा गरेका छन् । थुप्रै वडाहरूमा सर्वसम्मत् नेतृत्व चयनको प्रयास भइरहेको बुझिएको छ ।

कांग्रेस क्रियाशील सदस्य संख्याको आधारमा भापामा न्युनतम १५ देखि अधिकतम ७९ जनासम्म क्षेत्रीय प्रतिनिधि चयन हुनेछन् । क्षेत्रीय प्रतिनिधिले गाउँ-नगर, प्रदेश क्षेत्र, क्षेत्र र जिल्लामा मतदान गर्न पाउनेछन् । भापामा यसअघि १६ हजार ३५५ क्रियाशील सदस्य रहेकोमा यसवर्ष १७ हजार १ सय १२ जनाले

क्रियाशील सदस्यता पाएका छन् । भापाका १५ वटा पालिकाका १३१ वटा वडामा भदौ १९ गते एकसाथ अधिवेशन हुँदैछ । नेपाली कांग्रेस भापा र जिल्ला निर्वाचन समितिको यसअघि सम्पन्न संयुक्त बैठकले सबै वडाका लागि एउटै निर्वाचन कार्यतालिका तय गरेको थियो ।

जसअन्तर्गत भदौ १९ गते ११ वजे मतदाता नामावली प्रकाशन, १२ बजेदेखि २ बजेसम्म उम्मेदवारी दर्ता, २ बजेदेखि २:३० सम्म उम्मेदवारीमाथि दावी-विरोध, २:३० देखि ५ बजेसम्म उम्मेदवारी फिर्ता र ५:३० बजे उम्मेदवारको अन्तिम नामावली प्रकाशन हुने कार्यतालिका तय गरिएको भापाका लागि निर्वाचन अधिकृत सुबोधबाबु चिलवालले जानकारी दिए ।

सर्वसम्मत् भएका वडाहरूमा १९ गते नै मतदान प्रक्रिया सम्पन्न हुनेछ भने सर्वसम्मत् नभएका वडाहरूमा भदौ २० गते ९ बजेदेखि १ बजेसम्म मतदानको समय तय गरिएको छ । मतदान सफिकएलगतै मतगणना र मतपरिणाम सार्वजनिक गर्ने निर्वाचन कार्यतालिका छ ।

नेपाली कांग्रेसको आशन्न १४औं महाधिवेशनका लागि गरिने वडा अधिवेशन मोरङमा केही दिनपछि गरिने भएको छ । वडादेखि क्षेत्र र जिल्लाको अधिवेशनमा सहभागी हुने क्रियाशील सदस्यको नामावली पूर्णरूपमा टुटो नलागेका कारण आज हुने भनिएको वडाको अधिवेशन सारिएको पार्टीका जिल्लासचिव मोदराज धिमिरेले जानकारी दिए ।

Be Ambitious; Be At Amity
Amity Education Foundation

A Purely English Environment institution known for its modern infrastructure, conducive academic environment and excellent results in the school, + 2 & BBS Levels year after year.

HAS A FEW MORE SEATS REMAINING IN CLASS-XI

+2 Business Studies Computer Science Hotel Management

Get Registered Immediately

AMITY SEC. SCHOOL
Birtamode-05, Jhapa Nepal
Email: amitycollegejhapa@gmail.com
Web: www.amityedufound.com

Tel: 023-590762, 023-541269
Mob: 9852642762, 9842626870, 9842629372

बाह्रदशी गाउँपालिका
गाउँ कार्यपालिकाको कार्यालय चकचकी, भापा प्रदेश नं. १ नेपाल

नदीजन्य पदार्थ संकलनको प्रारम्भिक वातावरणीय परीक्षण (IEE) कार्य गर्ने बारेको सार्वजनिक सूचना

प्रथम पटक प्रकाशित मिति: २०७८/०५/१९

बाह्रदशी गाउँपालिका क्षेत्र भएर बग्ने उल्लेखित नदीबाट नदीजन्य पदार्थ संकलन गर्ने कार्यलाई व्यवस्थित गर्न वातावरण संरक्षण ऐन, २०७६ तथा वातावरण संरक्षण नियमावली, २०७७ को नियम ३ अनुसार प्रारम्भिक वातावरणीय परीक्षण कार्य गर्ने शिलशिलामा तपशिल नदी र खोलालाई अध्ययन गर्न लागिएको छ ।

तपशिल :

क्र. स.	नदी/खोला	नदीदेखि जोडिएको वडा नं.
१.	बिरिङ	बाह्रदशी गाउँपालिकाको वडा नं. १, २, ३, ४, ५ र ७
२.	अदुवा	बाह्रदशी गाउँपालिकाको वडा नं. १, २, ३, ४ र ६

प्रारम्भिक वातावरणीय परीक्षण गर्ने क्रममा नियम ७ को उपनियम २ बमोजिम सो प्रस्ताव कार्यान्वयन गर्दा प्रस्ताव क्षेत्रको भौतिक, जैविक, सामाजिक तथा सांस्कृतिक प्रणाली, आर्थिक तथा मानवीय क्रियाकलापहरू र यसका अवयवहरू तथा ती अवयवहरू बीचको अन्तरक्रिया र अन्तरसम्बन्धमा के-कस्तो प्रभाव पर्दछ भनी यकिन गर्न आवश्यक छ । यस सम्बन्धमा उक्त क्षेत्रमा प्रस्ताव कार्यान्वयन गर्दा पर्न सक्ने प्रभाव बारे प्रस्ताव क्षेत्रको वडा कार्यालय, विद्यालय, अस्पताल, स्वास्थ्य चौकी, सम्बन्धित अन्य निकाय तथा प्रस्तावबाट प्रभाव पर्न सक्ने व्यक्ति वा संस्थाले यो सूचना प्रकाशित भएको मितिबाट ७ (सात) दिनभित्र निम्न ठेगानामा आइपुग्ने गरी लिखित राय सुझाव उपलब्ध गराइदिनुहुन अनुरोध गरिन्छ ।

राय सुझाव पठाउने ठेगाना :- बाह्रदशी गाउँपालिका, चकचकी, भापा
सम्पर्क नं. : ९८१६९३८७७६, ९८१४९७०९५५

नि. प्रमुख प्रशासकीय अधिकृत

कविता/गजल

के सोच्यै ! के रहेछु !



विवेक सापकोटा

आज एउटा बन्द कोठाभित्र
अन्तरमनको ऐनामा आफैलाई नियाल्दा
भर्खरै थाह पाएँ
म त उदाइँ पो रहेछु ।
आभुषण त मेरा जाली रहेछन् ।
‘वाक’ त मेरो खाली पानामा
बालबालिकाले कोरेका आकारहीन चित्र मात्र रहेछन् ।

हो ! म आफैमा सर्वैसर्वा पान रहेछु
आफैमा मसी सकिएको कलम...
केवल बाहिरी आवरण मात्र आकर्षित ।

‘विचारले भरिपूर्ण छु’ भनी दुक्क भई
बहुमूल्य धातुभन्दा अनमोल धनको हानी छु’ भनी
‘आदर्शको सुपात्र हुँ’ भनी
आफैमा घमण्ड गरी...
दैव्यासुर भई ठूलो हाँसो धन्काएता पनि
म त केवल
भूमण्डलदेखि बाहिरको एकलो बृहस्पति मात्र रहेछु ।

दुनियाँले ‘तपाईं’ कहिले भनेको रहेछ र ?
म त आफ्नै ‘मपाइत्व’मा रमाइरहेको रहेछु ।
तर, आज...
‘दुनियाँ आफूसँग छ ?’ या
आफू दुनियाँसँग छु ?
न त आफैमा प्रश्न तेर्स्याउने सामर्थ्य राख्दछु,
न निर्धासै मात्र आँखा जुधाउन
हिम्मत नै जुटाउन सक्दछु ।

बल्ल आज स्पष्ट भएँ...
‘अस्तित्व मेरो पनि छ !’ भन्दै छाती फुलाउने ‘म’
‘कठैबरा !’ म त गौडुलीमा अल्मलिएको यात्री जस्तै
‘विचरा’ पो रहेछु ।

बाँकी सबै ‘सेते सेता’
‘काले’ त म एउटै रहेछु ।
हे मानवगण...
के सोच्यै, तर के पो रहेछु ! ?

वित्तिमोड-१, वरपिपलटोल, काभ्रे

नआए निद आँखामा

कसरी देख्नु सपना, नआए निद आँखामा ।
आउली की भनि उसैलाई कुरेर बस्छु रातमा ॥

लौ हेर मेरो मायाले, सुसेली हाली बोलायो ।
सम्भरेर आँशु बरर हेरेर आँखा टोलायो ॥

जिउ भयो सिके दाउरे, आँत पनि छिन्यो पिरले ।
चरिन्छ सधैं मुटु यो, रोपे भै गरी फिरले ॥

भन्दथी माया सुकुमार, दिलमा सजाई राख्या छु ।
खोली देउ घुम्तो ओढेको, लजाई लजाई बस्या छु ॥

श्रीपेच लगाई आउ राजा, घोडामा सवार भएर ।
डोलीमा लैजाउ रानीलाई, नौमती बाजा बजाएर ॥

मधु-गंगाको मेलामा, बिछट्टै राप्ती सुन्दरी ।
पहिलो पटक भेटेथेँ, स्वर्गकी परी, किन्नरी ॥

के होला नाम मैयाको ?- भनेर मैले सोधेको ।
भीडमा एउटी खोजेको, लाखौंमा मैले रोजेको ॥

कसेकी कम्मर पटुकी, ऐशेलु दाना देखाई ।
आएकी थिई यही ज्यानको, भाग्यमा नाम लेखाई ॥

दुई/चार शब्द बोल्दैमा, बसिगो माया रेलामा ।
मन पनि मिल्थ्यो दुबैको, अल्लारे बैश बेलामा ॥

धनभन्दा ठूलो मन हो, त्यो भन्दा ठूलो माया हो ।
तिमी त मेरो घाम-जुन, तिमी नै मेरो छायाँ हो ॥

भनेर मीठा कुराले, पारिथि मक्ख मलाई ।
आखिर गई छोडे, मायाको चिता जलाई ॥

कति दिन बसुँ रोएर, दिनरात सम्झी उसैलाई ।
नमनी बस्ने सकिनेँ, व्यथा यो आफ्नो कसैलाई ॥

पोखिए आँशु पनि यो, निम्नै डडेलो मनको ।
निभाउँला बरु भरिरीले, दन्केको ज्वाला वनको ॥

नमए निद आँखामा, कसरी देख्नु सपना ।
आउँली की भनि उसैलाई, कुरेर बस्छु रातमा ॥

- मातृका लामिछाने

छोटो टिप्पणी

स्रष्टा काजीको ‘राजनीतिक उगाल’



गोपाल गिरी

आधा शताब्दी अधिदेखि निरन्तर कलम र
कागजसँग रमाउँदै विभिन्न विधामा उत्कृष्ट
रचना प्रस्तुत गर्नुहुने नकुल काजीको फरक
शैलीको हास्य व्यंग्य उपन्यास सार्वजनिक
भएको छ ।

दुई दर्जन पुस्तकाकार कृतिहरू प्रकाशित गरेर
नेपाली साहित्य भण्डारमा उन्नत शब्द, शैली र
भाषिक सीपको आदिसल्लाहको साहित्य सीप
प्रस्तुतिसँगै पत्रकारिताका गुरु काजीबाट ग्रामीण
भेगमा बोलिने ठेट शब्द संयोजन गरिएको
‘राजनीतिक उगाल’ नामक हास्य व्यंग्य
उपन्यास, उपन्यास विधाकै लागि पृथक

विम्बका रूपमा प्रस्तुत छ ।

नेपाली भाषामित्र पनि लेखिने र बोलिने लेख्य
र कथ्यको फरकपनलाई उपन्यासले उजागर
गरिदिएको छ । सजिलै बुझिने र बोल्दा
सजिलो जस्तो लाग्ने, लेख्दा कठिन हुने र
पढ्न पनि त्यस्तै अकरिलो ढंगले पढ्नुपर्ने
हास्य व्यंग्यात्मक उपन्यास आफैमा नौलो
प्रयोग पनि हो भन्ने मलाई लाग्छ । हास्यव्यंग्य
विधामा काजीले सञ्चारकर्मीका रूपमा उहाँ
आफैले प्रकाशन गरेका पत्रपत्रकामा निरन्तर
लेख्दै आउनुभएको छ । कृतिको नाममा
जोडिएको “उगाल” शब्दले नै स्वाद विगिएको
भन्ने बोध गराउँछ ।

उगालको नेपाली अर्थ नै धातुहरूको भाँडामा
अमिलो आदि परेर निस्कने तमतमाउँदो स्वाद
भन्ने हुन्छ, जसले अमिलो परेको भाँडामा
स्वरूप विगानै गरी दाग लगाउँछ पनि ।
नेपालको राजनीति अहिले यस्तै तमतमाइलो
पाराले चलेको छ । उपन्यासकार भन्ने वा
हास्य व्यंग्यकार भन्ने अथवा बहुविधामा
उत्तिकै सरस कलम चलाउने काजीले
उपस्थापित गर्नुभएका पात्रहरूको माध्यमबाट
ठेट लोकभाषाको प्रयोगबाट हास्य र त्यस्तै



राजनीतिलाई व्यंग्य गर्नुभएको छ ।

आजीवन कलमको हलोले कागजी खेत जोतेर

मलाला यसरी भइन् चर्चित



भुवन तामाङ

मलाला स्वयंमूले बताएकी छन् कि उनलाई
तालिबानले के गरे । मलाला अमेरिकाको बोस्टनमा
फेशियल परालिसिसको एक सर्जरी गराइरहेकी छन् ।
यो सर्जरी पाकिस्तानी तालिबानले गोली हानेका कारण
गर्नु परेको हो । १२ अक्टुबर २०१२ (कतै ९ तारिख
पनि उल्लेख गरिएको छ)मा पाकिस्तानी तालिबानका
चरमपन्थीले मलालालाई गोली हानेका थिए । मलाला
त्यतिखेर स्कूल जाने बाटोमा थिइन् ।

मलालाले भनेकी छन् कि- ‘नौ सालपछि पनि म
त्यही एक गोलीको पीडाबाट बाहिर निस्कन सकेकी
छैन ।’ मलालाले बताएकी छन् कि- ‘म बोस्टनको
अस्पतालको बेडमा छु । यो मेरो छैटौँ सर्जरी हो ।
तालिबानले हानेको गोली मेरो बायाँ आँखा, खोपडी र
मस्तिष्कसम्म छिरेको थियो । मेरो फेशियल नर्भलाई
पनि नोक्सान गरेको छ । मेरो जबडाको ज्वाइन्ट टुट्यो ।

मन पराउँदिनन् त्यसमा पनि महिलाहरू उपर हुने
कडुरतामा उनी परिवर्तन ल्याउन चाहन्छिन् । उनी सधैं
नयाँ कुरा जान्न इच्छुक रहन्छिन् र आफूले सिकेको
जानेको ज्ञानका माध्यमबाट आफ्नो समुदायमा परिवर्तन
ल्याउन चाहन्छिन् । मलाला आफ्ना समुदायका
मानिसहरूका शिक्षाका लागि बोल्छिन् । कडुर पुराना
चलनहरू परिवर्तन होस् भन्ने चाहन्छिन् र आफ्ना समुदाय
खुल्ला समाजमा परिवर्तित होस् भन्ने चाहन्छिन् त्यसैले
पनि होला कडुरता मन पराउने तालिबानको निशानामा
मलाला परेकी हुन् ।

मलाला किशोरी अवस्थामै एक एक्टिभिष्टको रूपमा
अगाडि आइन् । उनको साहस र अभियानको कदर स्वरुप
११ वर्षकै उमेरदेखि नै थुप्रै पुरस्कारहरूबाट सम्मानित
हुन थालेकी हुन् । त्यसैले पनि सानैदेखि उनको चर्चा
चुलिँदै आएको हो । उनी एमर्जिन्स र प्रोयाक्टिभ किस्मकी
छन् । उनी कोमल भाषामा बोल्छिन् र कसैप्रति कडा
बचन बोल्दिनन्, यहाँसम्मकी उनलाई नोक्सान गर्नेहरू
प्रति पनि । उनी एक जुझारु र आशावादी युवती हुन् ।
उनी आफ्ना समुदायका बालिका, किशोरी, युवती या
महिलाहरूका लागि मात्र नभएर विश्वभरकै बालिका,
किशोरी, युवती र महिलाहरूका लागि प्रेरणा भएर
उदाइरहेकी छन् ।

‘जब बालिकाहरूलाई शिक्षा र सीप विकास गर्ने अवसर
दिइन्छ र आफ्ना भिजन र ध्येय सेट गर्न दिइन्छ उनीहरूले
साँच्चै शिक्षाको महत्त्व पत्ता लगाउँदछन् । बालिकाहरूका

पाकिस्तानभित्र मात्र होइन विश्वमा नै बुलन्द हुँदै आएका
छन् ।

मलालाका महान भनाइ- ‘म बालिका भएको नाताले
चर्चित हुन चाहन्न जसलाई तालिबानले गोली हान्यो,
म त्यस्तो केटी हुन चाहन्छु । जसले सबै
बालबालिकाका लागि विशेषगरी बालिकाहरूका
शिक्षाका लागि संघर्ष गर्दछ ।’ मलालाले लामो
समयसम्म पाकिस्तानको स्वात भ्याली (देशको उत्तर
पश्चिमी पहाडी हिमाली भेग)मा बालिकाहरू स्कूल
जान पाउने अधिकारका लागि संघर्ष गरिन् । यही कारण
हुन सक्छ तालिबानले बालिका शिक्षाको अधिकारबारे
सोच्ने दिमाग भएको मलालाको टाउको मै गोली ठोके ।
मलाला मरिन् भनेर छान्ने तर मलालाले उपचारको
क्रममा जब आँखा खोल्छिन् उनी विश्वका लागि महान
प्रेरणा बनिस्केकी थिइन् । यहाँबाट उनको चर्चा अझ
चुलिएर आएको हो । अहिले त उनी निकै परिपक्व
भइसकिन् । उनी अहिले पाकिस्तानमा छैनन् ।
पाकिस्तानमा हुँदाहुन त उनलाई तालिबानले जिउँदो
छाड्ने छैनन् । उनी अहिले अमेरिकामा
विश्वविद्यालयमा पढ्दैछिन् ।

बालबालिकाको जीवनलाई सही आकार दिन
अभिभावकको महान भूमिका हुन्छ भन्ने उनको सोच
छ । मलाला आज जुन विचार र साहसका साथ विश्वमा
देखा परिरहेकी छन् । त्यसमा उनका बाबुको महान भूमिका
रहेको छ भनेर मलालाबारेका पुस्तक पढ्नेहरू बताउँछन् ।

सन् २०१२ मा जब उनी मात्र १५ वर्षकी भएकी
थिइन् उनलाई युनाइटेड नेशन (यू.एन.) मा निम्ता
गरियो । त्यहाँ विश्वका ८० राष्ट्रहरूबाट १०० उच्च
प्रतिनिधिहरूले मलालालाई सुने । मलालाले त्यहाँ
भनिन् कि- ‘आज सबै बालबालिका, महिलाहरूका
लागि शुभ दिन हो जसले उनीहरूको अधिकारको
आवाज उठाए । आउनुहोस् हामी साक्षरता, शिक्षा,
गरीबी र आतंकवादका विरुद्ध संघर्ष गरौं । आउनुहोस्
हामी पुस्तक र कलम बोकीं । यी कुराहरू हाम्रा लागि
त्यस्ता हतियार हुन् जसले विश्वको सबै समस्या हल
गर्दछ । सबैभन्दा पहिला शिक्षा रोजौं ।’

मलाला (मलाला यूसुफजई) सन् २०१४ मा नोबेल
शान्ति पुरस्कारबाट सम्मानित भइसकेकी छन् । मलाला
नोबेल पुरस्कार पाउनेमा सबैभन्दा कान्छी अमेरिकी हुन् ।
किनाकि उनले १७ वर्षको उमेरमा नै नोबेल पुरस्कार
हात पारिन् । नोबेल पुरस्कार कमिटीले मलालालाई
नोबेल शान्ति पुरस्कारबाट पुरस्कृत गरिनुको उद्देश्य
यस्तो बताएको छ- ‘मलालाको त्यो संघर्षका लागि
उनलाई नोबेल शान्ति पुरस्कारबाट पुरस्कृत गरिएको
हो, उनले बालबालिका, किशोरी-किशोरी र
युवायुवतीहरूलाई पछाडि पारिने प्रचलनविरुद्ध र
बालबालिकाको शिक्षाको अधिकारका लागि
मलालाको संघर्षका लागि पुरस्कृत गरिएको हो ।’
नोबेल पुरस्कार कमिटीले थप ब्याख्या यो पनि गरेको
छ कि ‘अतिवादीविरुद्धको संघर्षका लागि पनि
मलालालाई पुरस्कृत गरिएको हो ।’

भर्खरै तालिबान अफगानिस्तान वापस आएका छन् ।
सिमाना जोडिएको देश पाकिस्तानमा पनि तालिबानको
प्रभाव निश्चित पर्ने देखिन्छ । अफगानिस्तान वापस
आएका तालिबानहरूले महिलाहरूलाई पनि समान
अवसर दिइने कुरा बताइरहेका छन् । तालिबानको
नीतिमा सुधार आएका अतिवादीबाट ग्रसित मलालाको
देश अफगानिस्तान लगायत अफगानिस्तानमा समेत
मलालाले चाहे जस्तै त्यहाँका बालबालिका, किशोरी-
किशोरी, युवायुवती खासगरी बालिका, किशोरी र
युवतीहरूले सहजै स्कूल गएर शिक्षा हासिल गर्न पाउने
छन् । महिलाहरूको स्वतन्त्रता र समृद्धि निश्चित
हुनेछ । (एजेन्सीको सहयोगमा)

लम्कथा

निषेधाज्ञा



अमित सिंघोला

कहिले नेपाल बन्द । कहिले त पाटीको बन्द ।
बन्दैबन्द भइरहेको छ । भन्नु कोरोना महामारी
आएपछि गरिखान दिएन यसले । व्यापार ठप्प
छ । आम्दानी आउने स्रोत कहाँ छैन । रीस पोख्यो
कोरोनासँग ।

‘कति निषेधाज्ञा हुन सकेको । यहाँ पसल राम्रोसँग
खोल्न पाएको छैन । छोराछोरीले १२ को परीक्षा
दिन पाएका छैनन् । स्कूल कलेज सबै अनलाइन
क्लासको भरमा छन् । मान्छेहरू हिँडिरहेका छन् ।
गाडी चलिरेहेके छ । पसल मात्र बन्द छ । यो
कस्तो निषेधाज्ञा हो । अहिले त दश दिन फेरि थप
गर्नो हरे । सक्छन् भने पूर्णरूपमा गर यदि सबैभन्दा
भने नगर’ -रीस पोख्यो सरकारसँग धनबहादुरले ।
‘के गर्नु त सबैको समस्या यही हो । सरकारको
नियम पालना गर्नु त पत्यो’ - धनबहादुरको
श्रीमतीले भनिन् ।’

‘अब त अति भयो । खोल्छु पसल ।’ -भतभताउन
थाल्यो धनबहादुर- माक्स लगाउंला, स्नानीटाइजर
प्रयोग गरोला । स्वास्थ्य मापदण्ड कायम राखौंला ।
अब त खोल्ने पर्छ । त्यत्रो लगानी हालेको छ
हुन्नै फेरि । गरिखान त दिनु त पत्यो नि । मान्छे
हिँड्न दिने, गाडी चल दिने पसल चाहिँ किन
बन्द गर्नु ।’ धनबहादुरलाई चित्त बुझ्दै छैन ।



वैदेशिक रोजगारीबाट आएर कपडा पसल खोलेको
थियो चोकैमा ।

कोरोनाको महामारी आएपछि उसले राम्रोसँग
पसल खोल्न पाएको छैन । कहिले कोरोनासँग कहिले
त सरकारलाई गाली समेत गर्छ । निषेधाज्ञा
चलिरेहेके थियो । गरीब, निमुखा सधैं मारमा
परिरहनु । हामीले गरी खान पाउनु अधिकार छ
भन्दै पसल खोल्न गयो । त्यसपछि धनबहादुर
र उसकी श्रीमती भएर पसल खोले । धेरै समय
नखुलेको पसल सरसफाई गरे दुवैजना मिलेर ।

पसल खुलेको केही घण्टा मात्र भएको थियो ।
पुलिस आयो । तपाइँहरूलाई भनेको लाग्यो । किन
खोल्नु भएको पसल । धनबहादुरले भन्यो- ‘आज
बन्द, भोलि बन्द, पसी बन्द । हामीले गरी खानु
पर्दैन । छोराछोरी छन् । भाडा तिर्नु पर्छ । सधैं
बन्द गरेपछि हामीले बाँच्न पर्दैन ।’

‘तपाइँहरूको लागि मात्र नियम लागू गरिएको
हो । यो सबैको लागि निषेधाज्ञा जारी गरिएको
हो ।’ -पुलिस कर्किएरबोल्थ्यो ।
धनबहादुरको धर्मताको बाध टुट्यो- हेरुला कति
दिन हुँदोरेहछ निषेधाज्ञा । हामी भोकभोकै मर्नो
भने भाडा तिर्न सकिएन भने । मेरो परिवारलाई
केही भइहाल्यो भने तपाइँहरू नै जिम्मेवार हो ।
धनबहादुर क्रोधित भएर बोल्थ्यो र भइ सटर तान्यो
अनि चावी लगायो त्यही बखत हिँड्यो घरीतर ।

पिकअपको ठक्करबाट बालकको मृत्यु

भद्रपुर, भदौ १८। भ्नापामा पिकअप गाडीको ठक्करबाट एक बालकको घटनास्थलमै मृत्यु भएको छ। मृत्यु हुनेमा सर्लाही भक्तिपुर गाउँपालिका-३ ईश्वरपुर घर भई हाल भ्नापा कमल गाउँपालिका-५ बस्ने लोहरा कापरीका ४ वर्षीय छोरा मानव कापरीको रहेको प्रहरी कार्यालय भ्नापाका प्रहरी नायवक उपरीक्षक राकेश थापाले

जानकारी दिए। प्रहरीका अनुसार पूर्व-पश्चिम राजमार्ग अन्तर्गत कमल-५ स्थित निर्माणाधीन आदिवासी रडशाला अगाडि पूर्वबाट पश्चिमतर्फ जाँदै गरेको प्रदेश ०३-००९ च ०३६४ नम्बरको पिकअप गाडीले बाटो काट्ने क्रममा चालक कापरीलाई ठक्कर दिएको थियो। पिकअपको ठक्करबाट बालकको

घटनास्थलमै मृत्यु भएको प्रहरी नायव उपरीक्षक थापाले बताए। घटनापश्चात् इलाका प्रहरी कार्यालय दमकको टोलीले गाडी र गाडी चालक मकवानपुर हेटौडा नगरपालिका-११ बस्ने २४ वर्षीय अजय पाख्रिनलाई नियन्त्रणमा लिएको छ। शवलाई पोस्टमार्टमका लागि दमक अस्पताल पुर्‍याएको प्रहरीले जनाएको छ।

पसल बिक्रीमा

बितामोडस्थित शनिश्चरे रोड राष्ट्रिय वाणिज्य बैंक अगाडि चालू अवस्थाको कोल्ड सेन्टर बिक्रीमा।
सम्पर्क : ९८१९६३४८८

सेक्युरिटी गार्ड चाहियो

सिभिल तथा EX पुलिस, आमी उमेर : २५-५५ वर्ष (महिला/पुरुष)
सम्पर्क :
सेक्टान सेक्युरिटी सर्विस प्रा.लि.
बितामोड पश्चिम बस स्टेण्ड दक्षिण फोन नं. ९८१७९२६३२२,
९८५२६४७७४०, ९८२४९८२२९६

राहदानी हरायो

घरबाट बितामोड जाने क्रममा यही मिति २०७८/०८/११ गते मेरो निम्न व्यहोराको राहदानी हराएको हुँदा भेटनु हुने महानुभावले नजिकको प्रहरी कार्यालय वा निम्न ठेगानामा बुझाई दिनुहुन अनुरोध छ।
नाम:- दिलीपकुमार राजवंशी
ठेगाना:- बितामोड-५, भ्नापा
साविक:- अनारमनी-३, भ्नापा
राहदानी नं.:- ०५८५७३९६

बिमालेख हरायो

महेशपुरबाट बितामोड जाने क्रममा यही मिति २०७८/०३/०३ गते मेरो निम्न व्यहोराको नेपाल लाइफ इन्स्योरेन्स कम्पनी लिमिटेडको पोलेसी हराएको हुँदा भेटनु हुने महानुभावले नजिकको प्रहरी कार्यालय वा तलको ठेगानामा सम्पर्क गरिदिनुहुन अनुरोध गर्दछु।
नाम:- घनश्याम भट्टराई
ठेगाना:- महेशपुर, भ्नापा
बीमालेख नं.:- २२२०००८२०
कम्पनी नाम: नेपाल लाइफ इन्स्योरेन्स क.लि.
सम्पर्क: ०२३-५४२७७७

सेफ्टी ट्याङ्की तथा टल सफाई

अब घरको सेफ्टी ट्याङ्की राम्रो सस्ती र शुलभ तरिकाले गर्नु परेमा भ्नापाको टुलो सेफ्टी ट्याङ्कीबाट सेवा गर्ने मौका हामीलाई दिनुहोस्।
सम्पर्क: ०२३-५५२६२०
९८४२६४७७४०, ९८०४३६१००

अर्जुनधारा यातायात प्रा.लि.द्वारा सञ्चालित आरम्भदायी यात्रा

बितामोडबाट रवि विहान ९ बजे गाडी नम्बर १७९९ अनुप, ९८४२६९८२४८, ५४६ उत्तम ९८४२६७७८२४८, चन्द्र ५२६-९८६७९३४९१ साथै समालटार, २-१५ बजे सानुबर्द २:४५ बजे दैनिक सेवा उपलब्ध छ।
अध्यक्ष: गोपाल घिमिरे (९८४२६९८५५६),
बितामोड काउन्टर सीताराम आचार्य (९८४२६९३५२)

श्री सूर्योदय आधारभूत विद्यालय

माई नगरपालिका-५, खर्कनी इलामको

सूचना ! सूचना !! सूचना !!!

शिक्षा, युवा तथा खेलकुद शाखा माई नगरपालिका इलाम सिफारिसमा शिक्षा किवास तथा समन्वय इकाई इलामको प.सं. ०७८/०८९ को च.नं. ७१ अनुसार मिति २०७८/०५/१० गतेको पत्रानुसार यस विद्यालयलाई तपशिल बमोजिमको शिक्षक नियुक्ति गर्नुपर्ने भएकाले योग्यता पुगेका इच्छुक नेपाली नागरिकले रिजल्टसहित दस्तखत आहवात गरिनेछ।

विज्ञापन नं.	तह	संख्या	पद	श्रेणी	किसिम	शैक्षिक योग्यता
०१/०७८/०८९	आधारभूत (१-५)	१	शिक्षक	तृतीय	करार	आइ.एड.वा सो सरह

मापदण्डहरू:
१) उमेर: १८ वर्ष पुगी ४० वर्ष ननाघेको। २) तलब स्केल: नेपाल सरकारले ताकेबमोजिम।
३) परीक्षा दस्तुर: १०००। (एक हजार मात्र)
४) दस्तखत बुझाउने समय: मिति २०७८/०५/१५ गतेदेखि २०७८/०५/३० गतेसम्म
५) परीक्षाको किसिम: लिखित, मौखिक र आवश्यक परेमा प्रयोगात्मक परीक्षा पनि गरिनेछ।
आवश्यक कागजातहरू
१) एस.एल.सी. को प्रमाणपत्रको प्रतिलिपि -२ थान
२) आइ.एड.को प्रमाणपत्रको पत्रको प्रतिलिपि-२ थान
३) नागरिकताको प्रतिलिपि पत्र -२ थान
४) स्थायी अध्यापन अनुमित पत्र - २ थान
५) पासपोर्ट साइजको फोटो - २ थान

रिजल्ट नपुगेको निवेदन लिइने छैन।

रक्षणा नेम्बाङ : प्रधानाध्यापक (९८२३७५४३८३) हर्कराज राई : वि.ब्य.स.अध्यक्ष (९८०६०८७०४८)

उपकार

अब हर घरको शान

स्वस्थ र स्वादिलो परिकारको लागि सधै उपकार ब्राण्ड नै रोज्नुहोस्।

ताप्लेजुड-पाथीभरा सफल यात्रा

बितामोडबाट ताप्लेजुड हुँदै पाथीभरा मन्दिरसम्म साथै थेक्चु, मेमेडुसम्मको सफल यात्राका लागि हामीलाई सम्भन्नुहोस्।

ताप्लेजुड पाथीभरा काउन्टर
मो. ९८०३२५०४७२/९८०१३६४०९३

सेफ्टी ट्याङ्की सफा गर्ने परेमा हामीलाई सम्पर्क गर्नुहोला।

भापा सेफ्टी ट्याङ्की तथा टल सफाई

बितामोड सम्पर्क
राजकुमार श्रेष्ठ
९८५२६४६००५
९८०६०१०४९०
९८४२६३४६२७
०२३-५४६००५

दमक सम्पर्क:
देवी सिटौला
९८२४९७९१८५
९८४२७६०२५५
९८४२३३२४३०

भापामै सबैभन्दा ठूलो भ्याकुम सिस्टमको ट्याङ्कीबाट सफाई गरिन्छ।

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फ्रक चिकित्साको उपचार स्पार्क पूर्वाञ्चल अस्पताल बितामोड भ्नापामा हाडजोर्नी तथा नसाका विरामीहरूको सफल उपचार।

जोर्नी तथा उपचार हुने समस्याहरू
- गर्धन, टाउ, कमर दुबने, डिस्क प्रोत्र्याप्स, नसा च्यापिएको, हड्डी खिडिएको
- बाघ रोग, युरिक एसिड बढेको, आर्थराइटिस, जोर्नी दुबने, जोर्नी जाम भएको
- शरीर कमजोर, पोल्ने, लाटो हुने, काम्ने,
- प्यारालाइसिस तथा हिड्न गाह्रो हुने शरीरको एक वा दुबै भाग नचल्ने, मुख बाङ्गिएको
विरामीलाई भर्ना गरी विशेष उपचार गरिन्छ।
- प्यारालाइसिस भएको तथा हिड्न नसकेको विरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड
नेपाल टेलिकम पूर्व बितामोड, भ्नापा (फोन : ०२३-५३०१२३, ९८०३५४६९९)

कर्मचारी आवश्यकता

हाम्रो नेपाल बचत तथा ऋण सहकारी संस्था लि. बितामोड-४ भ्नापालाई संस्थाको स्वीकृत कार्यक्षेत्र भित्र सञ्चालित तथा सञ्चालनको क्रममा रहेका सेवाकेन्द्रहरूका लागि रिक्त रहेका पदहरूमा तपशिल अनुसारका कर्मचारी आवश्यक भएकोले इच्छुक नेपाली नागरिकहरूबाट अनलाइन प्रणाली मार्फत दरखास्तको लागि यो सूचना प्रकाशित गरिएको छ।

तपशिल

१. आवश्यकताको विवरण (प्रशासन तर्फ) :-

क्र.स.	विज्ञापन नं.	सेवा समूह	पद	श्रेणी	तह	संख्या	छनौटको किसिम	
१	००३-२०७८/०७९	प्रशासन	कनिष्ठ सहायक (ऋण, लेखा, नगद)	सहायक द्वितिय	दोस्रो	२३	खुल्ला प्रतिस्पर्धा	
२	००४-२०७८/०७९				सहायक (ऋण र लेखा)	तेस्रो		२
३	००५-२०७८/०७९				संचालन प्रमुख (Operation Incharge)	चौथो		२

१. माइ.नं. ००३-२०७८/०७९ र बि.नं. ००४-२०७८/०७९ : १०+२ उत्तिर्ण वा सो सरह।
२. बि.नं. ००५-२०७८/०७९ : स्नातक तह उत्तिर्ण वा सो सरह।
३. अनिवार्य योग्यता :
१. बि.नं. ००३-२०७८/०७९ र बि.नं. ००४-२०७८/०७९: Basic computerको न्यूनतम ३ महिने कोर्स उत्तिर्ण गरी प्रयोग गर्न राम्रो देख्न भएको।
२. बि.नं. ००५-२०७८/०७९: बचत तथा ऋण सहकारी संस्थामा न्यूनतम २ बर्ष Operation Incharge वा सो सरहको पदमा रही कार्य गरेको।
४. आवेदन शुल्क : अनलाईन भुक्तानी प्रणालीहरू (e-sewa, Khalti, IME Pay & Connect IPS) बाट।
१. विज्ञापन नं. ००३-२०७८/०७९ : रु. ३००।- (फिर्ता नहुने)
२. विज्ञापन नं. ००४-२०७८/०७९ : रु. ४००।- (फिर्ता नहुने)
३. विज्ञापन नं. ००५-२०७८/०७९ : रु. ५००।- (फिर्ता नहुने)
५. तलब, भत्ता तथा अन्य :
१. बि.नं. ००३-२०७८/०७९ : आधार तलब : रु.१७,८१३।- भत्ता तथा अन्य: रु. ६,५००।-
२. बि.नं. ००४-२०७८/०७९ : आधार तलब : रु. २२,०८८।- भत्ता तथा अन्य: रु. ६,५००।-
३. बि.नं. ००५-२०७८/०७९ : आधार तलब : रु. २४,२२५।- भत्ता तथा अन्य: रु. १०,०००।-
६. परीक्षाको किसिम :
१. बि.नं. ००३-२०७८/०७९, बि.नं.००४(२०७८/०७९ र बि.नं. ००५-२०७८/०७९ को लागि कम्प्युटर सीप परीक्षण, लिखित र अन्तरवार्ता।
२. परीक्षाको पाठ्यक्रम (लिखित परीक्षाको लागि):
- | क्र.स. | विषय | अंक भार |
|--------|---------------------|---------|
| १ | सामान्य ज्ञान | १५ |
| २ | सूचना र प्रविधि | १० |
| ३ | सहकारी शिक्षा | २५ |
| ४ | व्यवस्थापन तथा लेखा | ५० |
| | जम्मा | १०० |

८. आवश्यकताको विवरण (सूचना प्रविधि तर्फ):

क्र.स.	विज्ञापन नं.	सेवा समूह	पद	श्रेणी	तह	संख्या	छनौटको किसिम
४	००६-२०७८/०७९	सूचना प्रविधि	कनिष्ठ सहायक (सूचना प्रविधि) (Graphic Design/Digital Service Management)	सहायक द्वितिय	दोस्रो	१	खुल्ला प्रतिस्पर्धा
५	००७-२०७८/०७९		सहायक (सूचना प्रविधि) (Networking and System Security)		तेस्रो	१	

९. शैक्षिक योग्यता :
१. बि.नं.००६-२०७८/०७९ : १०+२ उत्तिर्ण वा सो सरह (कम्प्युटर विज्ञान विषय अध्ययन गरेको।)
२. बि.नं. ००७-२०७८/०७९ : Diploma in Computer application/BCA/BSc. IT उत्तिर्ण वा सो सरह।
१०. अनिवार्य योग्यता :
१. बि.नं. ००६-२०७८/०७९ :
१. Graphic Design को डिप्लोमा कोर्स वा ६ महिने कोर्स उत्तिर्ण गरी Desktop Design, Graphic Design (Photoshop का सबै Version, PageMaker, Coral draw, InDesign)लगायतका Graphic Design तथा Desktop Publishingमा प्रयोग Softwareहरू राम्रोसँग प्रयोग गर्न सक्ने।
२. वित्तिय तथा गैह्र वित्तिय सफ्टवेयरहरूलाई सेवाकेन्द्रहरूमा Test, Implement, Modification Suggest गर्न सक्ने।
३. Digital Marketing सम्बन्धी अवधारणा बुझ्नेको, संस्थाको Website tyf Social Media अद्यावधिक गर्न सक्ने।
४. नेपाली Typing, नेपाली भाषा र वर्ण विन्यासमा देख्न भएको।
२. बि.नं. ००७-२०७८/०७९:
१. At least one or more certification on; CCNP/CCNA/NSCV1/NSCV2/PCNSC/ET40/ ET30/JNCIA/ Linux system administration/IBM System administration/Windows server administration.
२. Well Knowledge and able to installation, configuration and monitor of firewall Device's like Paloalto, Checkpoint, CISCO, FortiGATE and Fortinate & SOPHOS.
३. Well Knowledge and able to installation, configuration and monitor of Branch Router & Switch like CISCO, Mikrotik, Juniper Networks.
४. Well Knowledge with advance security on IPsec with IKE v2 and Remote access VPN.
५. Well Knowledge on Hypervisor.
६. Well Knowledge on Cloud and internal DC/DR Backup maintenance and schedule.
७. Well Knowledge on IPV4 IP addressing and subletting.
८. Well Knowledge on IPV4 Header Knowledge.
९. Well Knowledge on IP routing and ACL Eg. 80/20 rule, failover, Path monitoring etc.
१०. Well Knowledge on Linux/Windows server administration/Active directory services/SMB server/ SSL & TLS version.
११. Well Knowledge on 802.11 b/g/n/ac/ax.

११. अन्य योग्यता (दुबै समूहका लागि): सम्बन्धित क्षेत्रमा कार्य गरेको अनुभव भएको, मोटरसाईकल स्कुटर चलाउन सक्ने, तथा सहकारी क्षेत्रमा अनुभव भएको।
१२. आवेदन शुल्क : अनलाईन भुक्तानी प्रणालीहरू (e-sewa, Khalti, IME Pay & Connect IPS) बाट।
१. विज्ञापन नं. ००६-२०७८/०७९ : रु. ३००।- (फिर्ता नहुने)।, २. विज्ञापन नं. ००७-२०७८/०७९ : रु. ४००।- (फिर्ता नहुने)
१३. आवेदकको उमेर (दुबै समूहका लागि) : १८ बर्ष पूरा भई ३५ ननाघेको, महिलाको हकमा ४० ननाघेको।
१४. परीक्षण अवधि (दुबै समूहका लागि) : ६ महिना (१८० दिन) (परीक्षण अवधिभरको तलब, भत्ता तथा अन्य सेवासुविधा सञ्चालक समितिले तोके बमोजिम हुनेछ।)
१५. नियुक्तिको किसिम (दुबै समूहका लागि): स्थायी
१६. दरखास्त गर्ने अवधि (दुबै समूहका लागि): २०७८ भाद्र १९ देखि २०७८ भाद्र ३१ सम्म (कार्यालय समयभित्र)
१७. दरखास्त गर्ने अन्तिम मिति (दुबै समूहका लागि): २०७८ भाद्र ३१ गतेसम्म (कार्यालय समयभित्र)
१८. परीक्षा मिति र स्थान (दुबै समूहका लागि): संस्थाको वेबसाइट (www.Hamronepalcoop.com.np) तथा फेसबुक पेज (Hamronepalcooperative)बाट जानकारी गराइनेछ।
१९. तलब, भत्ता तथा अन्य :
१. बि.नं. ००६-२०७८/०७९ : आधार तलब : रु. १७,८१३।- प्राविधिक भत्ता: रु. ६,०००।-
२. बि.नं. ००७-२०७८/०७९ : आधार तलब : रु. २२,०८८।- प्राविधिक भत्ता: रु. ११,०००।-
२०. अन्य सुविधाहरू (दुबै समूहका लागि) : ग्रेड, संचाकोष, उपभोग, औषधि उपचार सुविधा, कर्मचारी बोनस, सञ्चित विदा, जीवन बिमा, दुर्घटना बिमा, पर्व भत्ता, प्रोत्साहन भत्ता आदि।
२१. दरखास्त दिने स्थान (दुबै समूहका लागि): अनलाइन (www.hamronepalcoop.com.np मा भएको online application मा क्लिक गरेपछि खुल्ने online Application System मा उल्लेख भएको विवरणहरूको राम्रो साग अध्ययन गरी दरखास्त दिन सकिनेछ।)
२२. परीक्षाको किसिम :
१. बि.नं. ००६-२०७८/०७९ र ००७-२०७८/०७९ को लागि कम्प्युटर सीप परीक्षण, अन्तरवार्ता।
२३. आवश्यक कागजातहरू (दुबै समूहका लागि)(अनलाईन प्रणालीमा अपलोड गर्नुपर्ने) :
१. हस्तालिखित निवेदनको डिजिटल (स्वयान) प्रतिलिपि।
२. व्यक्तिगत विवरण (Bio-Data) (. Doc./ Docx Format मा)
३. नागरिकताको (अधिल्लो र पछिल्लो भाग एकै तिर बनाइएको) डिजिटल(स्वयान) प्रतिलिपि।
४. शैक्षिक योग्यताको प्रमाणपत्र, चारित्रिक प्रमाणपत्रको डिजिटल(स्वयान)प्रतिलिपि (विदेशको विश्वविद्यालयबाट उत्तिर्ण गरेको भए समकक्षता प्रमाणित भएको प्रमाणपत्र)।
५. तालिम तथा अनुभवको प्रमाणपत्रको डिजिटल(स्वयान) प्रतिलिपि।
६. हालसालै लिखिएको पासपोर्ट साइजफोटो (दुबै कान स्पष्ट देखिएको) को डिजिटल (स्वयान) प्रतिलिपि।
७. सवारी (भएमा)को विवरण,सवारी चालक प्रमाणपत्रको (भएमा) (अधिल्लो र पछिल्लो भाग एकैतिर बनाइएको) डिजिटल (स्वयान) प्रतिलिपि।
- नोट (दुबै समूहका लागि) : दरखास्त दिने व्यक्तिले माथि उल्लेखित गरेको सम्पूर्ण कागजातहरूलाई नेपाली रेकर्ड फाइलमा सबै विवरण क्रमबद्ध रूपमा मिलाई बाहिरपट्टि अनिवार्य रूपमा नेपालीमा कम्प्युटर टाइप गरी आफूले आवेदन गरेको पदको विज्ञापन नं., पद, श्रेणी र तह, नाम, थर, ठेगाना, सम्पर्क नं. प्रिन्ट गरेर फाइल तयार गर्नुपर्नेछ। सो फाइल (Photocopy) वा सबकल कागजातहरू पत्रपत्र समितिले माग गरेको बखत उपलब्ध गराउनुपर्नेछ। सो विवरण उपलब्ध हुन नसकेमा आवेदकको परिष्ठा सम्बन्धी सबै प्रक्रिया रद्द हुनेछ।

विश्वेश्वरप्रसाद लामिछाने : संयोजक (पदपूर्ति उपसमितिले)

ज्योति र रेजाल (स्व वैदिक चिकित्सक) रोजाल (स्व वैदिक चिकित्सक) २१७७४९९१

मेष (च. वे. चो. ला. लि. लु. लो. लो. आ.) - वेसुरमा वचन दिने वानीले समस्या निम्त्याउनेछ। साभेदारीमा पहिलेको सम्झौता भंग हुन सक्छ। लेनदेनमा सजक रहनु होला।
बुध (इ. उ. ए. ओ. बा. बि. बु. बे. बो.) - रोकिएका काममा दोहोर्‍याएर प्रयत्न गर्दा लाभ हुनेछ। अरुको सुभावमा भर नपार्नुहोला। परिवारजनको सहयोग लिंदा राम्रो हुनेछ।
मिथुन (का. कि. कु. घ. ड. ख. के. को. हा.) - महत्वाकांक्षी योजना तत्काल सार्वजनिक नगर्नुहोला। घरमा लक्ष्मी भित्र्याउने समय छ। मेहनत गर्दा

पछिलाई फाइदा हुनेछ।
कर्कट (हि. हे. ह. हो. डा. डि. डु. डे. डो.) - लोकाचारले खर्च बढाए पनि विशेष उपहार प्राप्त हुनेछ। सहयोगीहरूले राम्रो साथ दिनेछन्। व्यवसायमा फाइदा होला।
सिंह (मा. मि. मु. मे. मो. टा. टि. टु. टो.) - रोकिएका काम बन्नुका साथै नयाँ काम प्रारम्भ हुनेछ। उद्योग र व्यापारमा फाइदा हुनेछ। मिष्ठान भोजन मिल्ला।
कन्या (टो. प. पि. पु. ष. ण. ट. पे. पो.) - प्रतिद्वन्द्वीहरूको सामना गर्नुपरे पनि संघर्षपछि प्रतिफल पाइने समय छ। पुरुषार्थी कामले समाजमा स्थापित बनाउनेछ।

तुला (र. रि. रू. रे. रो. ता. ति. तु. ते.) - चुनौति पन्छाएर नयाँ काममा जग वसाउने मौका छ। हडबडी गर्दा काम बीचमा काम रोकिन सक्छ। विचार गर्नु होला।
बृश्चिक (तो. ना. नि. नु. ने. नो. या. यि. यु.) - बोलीको गलत अर्थ लाग्नाले वादविवादमा परिने सम्भावना छ। अध्ययनमा त्यति समय दिन नसकिनेछ।
धनु (ये. यो. म. मि. मु. घ. फा. ट. मे.) - अष्टयारा परिस्थितिसंग सम्झौता गर्नुपरे पनि बुद्धि लगाउँदा लक्ष्य पहिल्याउन सकिनेछ। शुरुमा चुनौति देखिए पनि पछि लाभ हुने काम गर्न सकिनेछ।

मकर (भो. ज. जि. सि. खु. खे. खो. गो. गि.) - अरुको मुख ताक्ने वानीले भने केही पछि परिनेछ। आफ्ना कमजोरी माथि टिप्पणी हुने समय भएकाले ध्यान दिनु होला।
कुम्भ (गु. मे. गो. सा. सि. सु. से. सो. दा.) - बोली-व्यवहारमा सजग रहनुपर्ला। केही गुमाउनुपरे पनि लेनदेन, सरसापट र वादविवाद सुल्झाउने समय छ।
मीन (दि. दु. थ. ऋ. ज. दे. दो. च. चि.) - शुभचिन्तकहरूको साथ जुट्नाले चिताएका काम सम्पादन हुनेछन्। प्रक्रिया दोहोर्‍याउनुपरे पनि अन्तत आफैलाई फाइदा हुनेछ।